

Manidweepa Varnanam (Devi Bhagavatam) Part

3

మణిద్వీపవర్ణనం (దేవీభాగవతం) -3

అథ శ్రీమద్దేవీభాగవతే ద్వాదశస్కంధే

ద్వాదశోఽధ్యాయః ||

వ్యాస ఉవాచ |

తదేవ దేవీసదనం మధ్యభాగే విరాజతే |

సహస్రస్తంభసంయుక్తాశ్చత్వారస్తేషు మండపాః ||

1 ||

శృంగారమండపశ్చైకో ముక్తిమండప ఏవ చ |

జ్ఞానమండపసంజ్ఞస్తు తృతీయః పరికీర్తితః || 2 ||

ఏకాంతమండపశ్చైవ చతుర్థః పరికీర్తితః |

నానావితానసంయుక్తా నానాధూపైస్తు ధూపితాః ||

3 ||

కోటిసూర్యసమాః కాంత్యా భ్రాజంతే మండపాః శుభాః

|

తన్మండపానాం పరితః కాశ్మీరవనికా స్మృతా || 4

||

మల్లికాకుందవనికా యత్ర పుష్కలకాః స్థితాః |

అసంఖ్యాతా మృగమదైః పూరితాస్తత్స్రవా నృప ||

5 ||

మహాపద్మాటవీ తద్వద్రత్నసోపాననిర్మితా |

సుధారసేన సంపూర్ణా గుంజన్మత్తమధువ్రతా || 6

||

హంసకారండవాకీర్ణా గంధపూరితదిక్తటా |

వనికానాం సుగంధైస్తు మణిద్వీపం సువాసితం ||

7 ||

శృంగారమండపే దేవ్యో గాయంతి వివిధైః స్వరైః |

సభాసదో దేవవరా మధ్యే శ్రీజగదంబికా || 8 ||

ముక్తిమండపమధ్యే తు మోచయత్యనిశం శివా |
జ్ఞానోపదేశం కురుతే తృతీయే నృప మండపే || 9
||

చతుర్థమండపే చైవ జగద్రక్షావిచింతనం |
మంత్రిణీసహితా నిత్యం కరోతి జగదంబికా || 10 ||

చింతామణిగృహే రాజన్ శక్తితత్త్వాత్మకైః పరైః |
సోపానైర్దశభిర్యుక్తో మంచకోఽప్యధిరాజతే || 11 ||

బ్రహ్మ విష్ణుశ్చ రుద్రశ్చ ఈశ్వరశ్చ సదాశివః |
ఏతే మంచఋరాః ప్రోక్తాః ఫలకస్తు సదాశివః || 12

||
తస్యోపరి మహాదేవో భువనేశో విరాజతే |
యా దేవీ నిజలీలార్థం ద్విధాభూతా బభూవ హ ||
13 ||

సృష్ట్యాదౌ తు స ఏవాయం తదర్థాంగో మహేశ్వరః |
కందర్పదర్పనాశోద్యత్కృటికందర్పసుందరః || 14

||
పంచవక్తస్త్రినేత్రశ్చ మణిభూషణభూషితః |

హరిణాభీతిపరశూన్వరం చ నిజబాహుభిః || 15

||

దధానః పోడశాబ్దోఽసౌ దేవః సర్వేశ్వరో మహాన్ |

కోటిసూర్యప్రతీకాశశ్చంద్రకోటిసుశీతలః || 16 ||

శుద్ధస్ఫటికసంకాశస్త్రినేత్రః శీతలద్యుతిః |

వామాంకే సన్నిషణ్ణాస్య దేవీ శ్రీభువనేశ్వరీ || 17

||

నవరత్నగణాకీర్ణకాంచీదామవిరాజితా |

తప్తకాంచనసన్నద్ధవైదుర్యాంగదభూషణా || 18

||

కనచ్చీచక్రతాటంకవిటంకవదనాంబుజా |

లలాటకాంతివిభవవిజితార్థసుధాకరా || 19 ||

బింబకాంతితిరస్కారిరదచ్ఛదవిరాజితా |

లసత్కుంకుమకస్తూరీతిలకోద్భాసితాననా || 20

||

దివ్యచూడామణిస్ఫారచంచచ్ఛంద్రకసూర్యకా |

ఉద్యత్కవిసమస్వచ్ఛనాసాభరణభాసురా || 21 ||

చింతాకలంబితస్వచ్ఛముక్తాగుచ్ఛవిరాజితా |

పాటీరపంకకర్పూరకుంకుమాలంకృతస్తనీ || 22 ||

విచిత్రవివిధాకల్పా కంబుసంకాశకంధరా |

దాడిమీఫలబీజాభదంతపంక్తివిరాజితా || 23 ||

అనర్ఘ్యరత్నఘటితముకుటాంచితమస్తకా |

మత్తాలిమాలావిలసదలకాఢ్యముఖాంబుజా || 24 ||

కళంకకార్ఘ్యనిర్ముక్తశరచ్ఛంద్రనిభాననా |

జాహ్నవీసలిలావర్తశోభినాభివిభూషితా || 25 ||

మాణిక్యశకలాబద్ధముద్రికాంగుళిభూషితా |

పుండరీకదళాకారనయనత్రయసుందరీ || 26 ||

కల్పితాచ్ఛమహారాగపద్మరాగోజ్జ్వలప్రభా |

రత్నకింకిణికాయుక్తరత్నకంకణశోభితా || 27 ||

మణిముక్తాసరాపారలసత్పదకసంతతిః |

రత్నాంగుళిప్రవితతప్రభాజాలలసత్కరా || 28 ||

కంచుకీగుంఫితాపారనానారత్నతతిద్యుతిః |

మల్లికామోదిధంమిల్లమల్లికాలిసరావృతా || 29 ||

సువృత్తనిబిడోత్తుంగకుచభారాలసా శివా |

వరపాశాంకుశాభీతిలసద్భాహుచతుష్టయా || 30

||

సర్వశృంగారవేషాఢ్యా సుకుమారాంగవల్లరీ |

సౌందర్యధారాసర్వస్వా నిర్వాజకరుణామయీ ||

31 ||

నిజసంల్లాపమాధుర్యవినిర్భర్త్సితకచ్ఛపీ |

కోటికోటిరవీందూనాం కాంతిం యా విభ్రతీ పరా ||

32 ||

నానాసఖీభిర్దాసీభిస్తథా దేవాంగనాదిభిః |

సర్వాభిర్దేవతాభిస్తు సమంతాత్పరివేష్టితా || 33 ||

ఇచ్ఛాశక్త్యా జ్ఞానశక్త్యా క్రియాశక్త్యా సమన్వితా |

లజ్జా తుష్టిస్తథా పుష్టిః కీర్తిః కాంతిః క్షమా దయా ||

34 ||

బుద్ధిర్మేధా స్మృతిర్లక్ష్మీర్మూర్తిమత్యోఽంగనాః

స్మృతాః |

జయా చ విజయా చైవాప్యజితా చాపరాజితా || 35

||

నిత్యా విలాసినీ దోగ్రీ త్వఘోరా మంగళా నవా |

పీఠశక్తయ ఏతాస్తు సేవంతే యాం పరాంబికాం ||

36 ||

యస్యాస్తు పార్శ్వభాగే స్తో నిధీ తౌ శంఖపద్మకౌ |

నవరత్నవహా నద్యస్తథా వై కాంచనస్తవాః || 37 ||

సప్తధాతువహా నద్యో నిధిభ్యాం తు వినిర్గతాః |

సుధాసింధ్వంతగామిన్యస్తాః సర్వా నృపసత్తమ ||

38 ||

సా దేవీ భువనేశానీ తద్వామాంకే విరాజతే |

సర్వేశత్వం మహేశస్య యత్సంగాదేవ నాన్యథా ||

39 ||

చింతామణిగృహస్యాస్య ప్రమాణం శృణు భూమిప |

సహస్రయోజనాయామం మహాంతస్తత్ప్రచక్షతే ||

40 ||

తదుత్తరే మహాశాలాః పూర్వస్మాద్ద్విగుణాః స్మృతాః |

అంతరిక్షగతం త్వేతన్నిరాధారం విరాజతే || 41 ||

సంకోచశ్చ వికాశశ్చ జాయతేఽస్య నిరంతరం |

పటవత్కార్యవశతః ప్రళయే సర్జనే తథా || 42 ||

శాలానాం చైవ సర్వేషాం సర్వకాంతిపరావధి |

చింతామణిగృహం ప్రోక్తం యత్ర దేవీ మహోమయీ
|| 43 ||

యే యే ఉపాసకాః సంతి ప్రతిబ్రహ్మాండవర్తినః |

దేవేషు నాగలోకేషు మనుష్యేష్వితరేషు చ || 44

||
శ్రీదేవ్యాస్తే చ సర్వైఽపి వ్రజంత్యత్రైవ భూమిప |

దేవీక్షేత్రే యే త్యజంతి ప్రాణాన్దేవ్యర్చనే రతాః || 45

||
తే సర్వే యాంతి తత్రైవ యత్ర దేవీ మహోత్సవా |

ఘృతకుల్యా దుగ్ధకుల్యా దధికుల్యా మధుస్రవాః ||

46 ||

స్యందంతి సరితః సర్వాస్తథామృతవహాః పరాః |

ద్రాక్షారసవహాః కాశ్చిజ్జంబూరసవహాః పరాః || 47

||
ఆంరేక్షురసవాహిన్యో నద్యస్తాస్తు సహస్రశః |

మనోరథఫలా వృక్షా వాప్యః కూపాస్తధైవ చ || 48

||

యథేష్టపానఫలదా న న్యూనం కించిదస్తి హి |

న రోగపలితం వాపి జరా వాపి కదాచన || 49 ||

న చింతా న చ మాత్సర్యం కామక్రోధాదికం తథా |

సర్వే యువానః సస్త్రీకాః సహస్రాదిత్యవర్చసః || 50

||

భజంతి సతతం దేవీం తత్ర శ్రీభువనేశ్వరీం |

కేచిత్సలోకతాపన్నాః కేచిత్సామీప్యతాం గతాః || 51

||

సరూపతాం గతాః కేచిత్సార్జితాం చ పరే గతాః |

యా యాస్తు దేవతాస్తత్ర ప్రతిబ్రహ్మాండవర్తినాం ||

52 ||

సమష్టయః స్థితాస్తాస్తు సేవంతే జగదీశ్వరీం |

సప్తకోటిమహామంత్రా మూర్తిమంత ఉపాసతే || 53

||

మహావిద్యాశ్చ సకలాః సాంయావస్థాత్మికాం శివాం

|

కారణబ్రహ్మరూపాం తాం మాయాశబలవిగ్రహం ||

54 ||

ఇత్థం రాజన్ మయా ప్రోక్తం మణిద్వీపం మహత్తరం

|

న సూర్యచంద్రౌ నో విద్యుత్కోటయోఽగ్నిస్తథైవ చ

|| 55 ||

ఏతస్య భాసా కోట్యంశకోట్యంశేనాపి తే సమాః |

క్వచిద్విద్రుమసంకాశం క్వచిన్మరకతచ్ఛవి || 56

||

విద్యుద్భానుసమచ్ఛాయం మధ్యసూర్యసమం

క్వచిత్ |

విద్యుత్కోటిమహాధారా సారకాంతితతం క్వచిత్ ||

57 ||

క్వచిత్స్సిందూరనీలేంద్రమాణిక్యసదృశచ్ఛవి |

హీరసారమహాగర్భధగద్ధగితదిక్తటం || 58 ||

కాంత్యా దావానలసమం తప్తకాంచనసన్నిభం |

క్వచిచ్ఛంద్రోపలోద్గారం సూర్యోద్గారం చ కుత్రచిత్ ||

59 ||

రత్న శృంగిసమాయుక్తం రత్న ప్రాకారగోపురం |

రత్న పత్తై రత్న ఫలైర్వృక్షైశ్చ పరిమండితం || 60

||

నృత్యన్మయూరసంఘైశ్చ కపోతరణితోజ్జ్వలం |

కోకిలాకాకలీలాపైః శుకలాపైశ్చ శోభితం || 61 ||

సురంయరమణీయాంబులక్షావధిసరోవృతం |

తన్మధ్యభాగవిలసద్వికచద్రత్నపంకజైః || 62 ||

సుగంధిభిః సమంతాత్తు వాసితం శతయోజనం |

మందమారుతసంభిన్నచలద్దుమసమాకులం ||

63 ||

చింతామణిసమూహానాం జ్యోతిషా వితతాంబరం |

రత్నప్రభాభిరభితో ధగద్ధగితదిక్తటం || 64 ||

వృక్షవ్రాతమహాగంధవాతవ్రాతసుషూరితం |

ధూపధూపాయితం రాజన్మణిదీపాయుతోజ్జ్వలం ||

65 ||

మణిజాలకసచ్చిద్రతరలోదరకాంతిభిః |

దిజ్ఞోహజనకం చైతద్ధర్పణోదరసంయుతం || 66

||

ఐశ్వర్యస్య సమగ్రస్య శృంగారస్యాఖిలస్య చ |

సర్వజ్ఞతాయాః సర్వాయాస్తేజసశ్చాఖిలస్య చ ||

67 ||

పరాక్రమస్య సర్వస్య సర్వోత్తమగుణస్య చ |

సకలాయా దయాయాశ్చ సమాప్తిరిహ భూపతే ||

68 ||

రాజ్ఞ ఆనందమారభ్య బ్రహ్మలోకాంతభూమిషు |

ఆనందా యే స్థితాః సర్వే తేఽత్రైవాంతర్భవంతి హి

|| 69 ||

ఇతి తే వర్ణితం రాజన్మణిద్వీపం మహత్తరం |

మహాదేవ్యాః పరం స్థానం సర్వలోకోత్తమోత్తమం ||

70 ||

ఏతస్య స్మరణాత్సద్యః సర్వం పాపం వినశ్యతి |

ప్రాణోత్తమణసంధౌ తు స్మృత్వా తత్రైవ గచ్ఛతి ||

71 ||

అధ్యాయపంచకం త్వేతత్పరేన్నిత్యం సమాహితః |

భూతప్రేతపిశాచాదిబాధా తత్ర భవేన్న హి || 72 ||

నవీనగృహనిర్మాణే వాస్తుయాగే తథైవ చ |

పరితప్యం ప్రయత్నేన కళ్యాణం తేన జాయతే ||

73 ||

ఇతి శ్రీమద్దేవీభాగవతే మహాపురాణే ద్వాదశస్కంధే

మణిద్వీపవర్ణనం నామ ద్వాదశోఽధ్యాయః ||